



# موسم کی صورت حال کے مطابق جنوبی پنجاب کے کاشتکاروں کے لئے زرعی سفارشات



ایم این زرعی یونیورسٹی ملتان اور محکمہ موسمیات پاکستان اسلام آباد کا مشترکہ منصوبہ

16 سے 19 اکتوبر 2025

موسم کی موجودہ صورت حال کے مطابق جنوبی پنجاب میں اکثر اضلاع میں مطلع صاف رہنے کا امکان ہے۔ دن کے وقت زیادہ سے زیادہ درجہ حرارت 31 سے 33 ڈگری سینٹی گریڈ جبکہ رات کو کم سے کم 18 سے 23 ڈگری سینٹی گریڈ رہنے کا امکان ہے۔ موسم کی موجودہ صورت حال کے مطابق زرعی سفارشات درج ذیل ہیں۔

## کپاس

آپاشی بند کر دیں۔ کپاس کی چنائی کے لئے موسمی پیشین گوئی کو مد نظر رکھیں۔ کپاس کی صاف چنائی کو فروغ دیں تاکہ پھٹی کی قیمت اچھی مل سکے۔ کپاس کی چنائی صبح 10 بجے کے بعد شروع کریں تاکہ فصل پر پڑی شبنم خشک ہو جائے۔ گیلی کپاس سے روئی کی رنگ بدل جاتا ہے بیج کا گاؤ متاثر ہوتا ہے جبکہ بنولہ گھی بنانے کے قابل نہیں رہتا۔ چنائی پودے کے نیچے والے حصے سے اوپر کی طرف کریں۔ ایک چنائی سے دوسری چنائی کا درمیانی وقفہ 20 دن سے کم نہ ہو۔ کپاس کی چنائی شام 4 بجے بند کر دیں۔ جتنی ہوئی پھٹی کو صاف اور خشک صوتی کپڑے پر رکھیں اور اونچی جگہ پر رکھیں۔ گلابی سنڈی یا دیگر کسی سنڈی سے متاثرہ ٹینڈوں کی چنائی علیحدہ رکھیں اور اس کی امیزش اچھی کپاس میں نہ کریں۔ چنائی کرتے ہوئے کپاس کے پتے سانگلی اور نامکمل کھلے ہوئے ٹینڈے نہ توڑے جائیں۔

## کماڈ

کماڈ کی آپاشی پر خصوصی توجہ دیں۔ موسمی حالات کو مد نظر رکھتے ہوئے حسب ضرورت کماڈ کی آپاشی کا وقفہ 20 سے 30 دن رکھیں۔ گرمی ہوئی فصل کے لیے ہر آپاشی پر 5 کلو گرام پوٹاش فی ایکڑ پانی کے ساتھ فڈ کریں۔ مونڈی فصل میں بیماری سے متاثرہ پودے تلف کریں۔ کماڈ کے گڑواں کے طبعی انسداد کے لئے روشنی کے پھندے لگائیں اور محکمہ زراعت کی سفارشات پر عمل کریں۔ کماڈ میں کالی کیڑی کے حملے کو کنٹرول کرنے کے لئے بائی فینتھرین بحساب 250 ملی لیٹر فی ایکڑ استعمال کریں۔

## آم

ایسے باغات جہاں زمین خشک ہو اور نباتاتی بڑھوتری کا عمل جاری ہو وہاں آپاشی کریں۔ پودوں کی کانٹ چھانٹ کے عمل کے ذریعے پودوں کے اندرونی حصوں تک روشنی کی ترسیل کو ممکن بنائیں۔ بڑے باغ میں جہاں ناغے ہوں وہاں نئے پودے لگائیں۔ نئے پودوں کی کاشت کا عمل جاری رکھیں۔ نئے باغ لگانے سے پہلے مٹی اور پانی کا تجزیہ کرائیں۔ آم کی کمرشل اقسام سندھڑی، چناب گولڈ اور سفید چونہ لگائیں۔ جن باغات میں ناغے ہیں وہاں نئے پودے لگائیں۔ اچھی زسری سے آم کے پودوں کا انتخاب کریں۔ پودا جھاڑا رہو۔ پودے کا قد اڑھائی سے تین فٹ ہو اور عمر دو سے تین سال ہو۔ آم کی زسری کی تیاری کے لیے صحت مند گٹھلیوں کا استعمال کریں۔ جو پودے گٹھلیوں سے نکل آئے ہیں انہیں تھیلیوں میں شفت کرنے کا انتظام کریں اور جو پودے بیوند کاری کے قابل ہیں انہیں صحت مند پودے سے بیوندی لکڑی لے کر بیوند کریں۔ پودوں کی نئی منزلوں پر لیف مائنر، لیف رولر اور لیف کننگ ویول، آم کے تیلے کے حملے کا مشاہدہ کرتے رہیں۔ حملے کے صورت میں مناسب زہروں کا سپرے کریں۔ آم کے پودوں پر نئی بڑھوتری کا جائزہ لیتے رہیں۔ بیمار اور کمزور پودوں کی صحت کی بحالی کے لئے پودوں کی چھتری کے نیچے تنے سے 10 فٹ کے فاصلے پر کھالی (ٹریٹنج) بنائیں۔ بڑے باغ میں نئے / چھوٹے پودوں میں حفاظتی تہہ (لچ) کے استعمال کو یقینی بنائیں۔ باغ میں زمینی لیول کو بہتر بنائیں۔